

Антон Луцкевіч.

**ПОЛЬСКАЯ ОКУПАЦЫЯ**  
**У БЕЛАРУСІ.**



ВІЛЬНЯ ————— 1920 г.  
Друкарня Кооп. Т—ства «ДРУК». Троцкая, 13.

## ПОЛЬСКАЯ ОКУПАЦЫЯ У БЕЛАРУСІ.

Прыкрыванне самалюбных і з пануючых класаў пекнымі клічамі і гутаркай аб інтарэсах і жаданнях народных—гэта характэрная адзнака палітыкі буржуазных дзяржаў. „Агульнае карысць” тамка нека дзіўна абяртаецца ў карысць заможных класаў. Народ, нават праліваючы сваю кроў дзеля святлых ідэяў, часта несвядома служыць інтарэсам сваёй буржуазіі.

Гэткай дарогай пайшла ў сваёй палітыцы і ўзаскросшая Польшча. Польская буржуазія, польскія зямляўласнікі і капіталісты, сільныя эканамічна і багатыя культурнымі сіламі, здадзелі тамка захапіць уладу ў свае рукі. І вось мы бачым дзіўную на першы пагляд праўду: народ-жучанік, народ, каторы сто гадоў цяпеў страшэнную няволю, ў момэнт свайго вызвалення апырае будову новага жыцця на гэтых пенавісных палітычных асновах царскае Расеі! Панаваўне заможных класаў становіцца для польскага народу такім-жа цяжкім, як і для братніх суседніх народаў,—а ў першы чарод для беларусаў.

Беларускі народ—гэта народ сялянскі, народ рабочы. Сваёй нацыянальнай буржуазіі, ён цяперака зусім ня мае, затое над ім ад вякоў панавала буржуазія чужацкая—польскія паны-зямляўласнікі. З імі ён заўсёды змагаўся: у старых часох прылучаючыся да паўстанчакіх рухаў на Украіне, у навейшых—арганізуючыся і ладзячы проці паноў эканамічныя забастоўкі, ўрэшці—прынімаючы ўчасце як у агульна-расейскай, так і ў краёвай палітычнай і сацыяльнай рэвалюцыі.

Гэная змаганьне, гэная барацьба сталася асабліва вострай пасля таго, як у сьнежні 1917 году ўвесь беларускі народ аб'яднаўся на Усебеларускім З'ездзі ў Менску і аўстамі каля 2.000 дэпутатаў выказаў прад усім сьветам сваю волю. Народ заявіў, што ў межах Беларускае Народнае Рэспублікі ўся ўлада і ўсе зямельныя абшары павінны належаць да працоўных мас.

Абапертае на гэтых фундаментах беларускае дзяржаўнае будаўніцтва ў першы чарод нанасіла ўдар польскай зямельнай буржуазіі ў Беларусі. Адабраныя дворных зямельнішчыла самую аснову матэрыяльнага дабрабыту польскага панства, а пераход усёй ўласці ў рукі народу назаўсёды пазбаўляў польскую краёвую буржуазію надзеі на панаваньне. Вось, на ратунак польшчынам ў Беларусі ад гэткай небаспекі і пасьпіншля ў нас крошчя Польшча.

Першы пайшоў на падмогу польскім дваром генарал Довбор-Мусьніцкі. Выступіў ён як дабраволец, бо пад той час польскі ўрад ня меў яшчэ сілы і магчымасці дзеля барацьбы з народам беларускім. Войска Довбор-Мусьніцкага, гэная зьберажэня котррэвалюцыянераў і часта цыбных фігур з усёй Расеі, заняло некалькі беларускіх павеятаў (ігуменскі, бабруйскі, магільнскі і інш.) і агнём і мячом пачало тамка тушыць народны рэвалюцыйны рух. Як паназваюць рэяцыі Беларускае Рады ў Бабруйску, пасланыя Народнаму Сэкрэтарыяту ў Менск, зружныя банды „давборчыкаў“ рабавалі па вакалічных вёсках дабра людзкое, „караічы“ сьвіні ўчюдах, дзе хоць крыху пацярпелі ад рэвалюцыйныя двары польскіх панюў. А „караі“ былі: катаваньне вінаватых, а яшчэ часьціў зусім нявінных сьляян, масовыя разстрэлы, паленьне цэлых вёсак з усенькім женьнем жыхараў, засуджаных гэтак на год і холад ..

Вось якая была першая сустрэча польскіх войск з беларусамі. Няма ведама, да чаго давяла-бы далейшая гаспадарка банд Довбора на Беларускай зямлі, калі-б нямецкія окупачыныя ўласці, баючыся як агню народнага паўстаньня проці наездчыкаў, не абязброілі-бы і ня выязьлі з краю „давборчыкаў“.

Нямецкую окупачыю ў Беларусі, як вядома, замяніла на кароткі час савецкая ўлада, каторая ў свой чарод прымушана была уступіць месца пад націскам войск Польскай Рэчыпосполітай, ведаеных пад вярхоўнай камандай колішняга рэвалюцыянера і члена польскае соцыялістычнае партыі, а цяпер начальніка польскае дзяржавы, Язэпа Пілсудскага. Адгэтуль пачынаецца новая фаза ў беларуска-польскіх адносінах: беларусы маюць дзела не з сваімі панамі-паляккамі, ня з іх наёмнымі служкамі кшталтам Довбора-Мусьніцкага, ня з тэй ці другой групай або партыяй, а з усёй буржуазіяй

Польшчы, арганізаваной у незалежную дзяржаву,— з польскім буржуазным урадам. Уся буржуазная Польшча адкрыта пачала барацьбу з беларускім народам.

Праўда, ўваходзячы на зямлю Беларускаю Язэп Пілсудскі зьвернуўся „да грамадзян колішняга В. Князьства Літоўскага“ з адозвай, у якой паміж іншым чытаем:

„Польскае войска, каторае я прывёў з сабой, каб скінуць панаваньне гвалту і насільства, каб скінуць уласць нягодную з волі насяленьня краю,—войска гэтае нясець усім вам вызваленьне і свабоду: Я хачу даць вам магчымасьць развязаць унутраныя нацыянальныя і рэлігійныя справы так, як вы самі захочаце—бяз ніякага гвалту ці націску з боку Польшчы“ (адозва з 22 красавіка 1919 г.).

Але ўжо самы змест гэтых слоў паказвае на захватніцкі характар польскага наступленьня. Бо-ж гутарка тутая йдзе адно толькі аб разьвязанні спраў унутраных. Што гэта значыць? А гэта значыць, што пан Язэп Пілсудскі загэдаў разсудзіў, што край, каторы ён называе „колішнім В. Князьствам Літоўскім“ і каторы складаецца з этнаграфічнае Літвы і Беларусі, мае быць далучаны да Польшчы. Пан Пілсудскі сьвядома маўчыць аб тым, што і Літва і Беларусь маюць права самы развязаць ня толькі свае ўнутраныя, але і замежныя справы свайго дзяржаўнага існаваньня; маўчыць ён хітра і аб тым, што абедзве гэтыя старонкі вустамі ўсяго свайго насяленьня выскладалі ўжо сваю волю, абьяшчакчы будаваньне ўласнае дзяржаўнасьці. І гэтак-то ён аб'яўляе ваіну дзяржаўным ідэалам народаў, якія быццам-то прыйшоў вызваляць!

Што так, а не інакш трэба разумець адозву Пілсудскага, паказваюць яго заявы, зробленыя ім мнс асабіста ў гутарках, якія мы вялі, калі на запрошаньне старшыні польскае рады міністраў я прыехаў з Парыжу ў Варшаву дзеля перагавораў аб беларуска-польскіх адносінах. У адказ на маё дамаганьне, каб Польшча прызнала незалежнасьць Беларусі і яе ўрад, назначаны Рэдай Рэспублікі, пан Пілсудскі сказаў мне: Ён, бач, хоча паметчы вызваліць Беларусь спад уласці Гасці, але з прычыны таго, што антанта беларускае дзяржаўнасьці не прызнае, ён бачыць толькі адзін спосаб на гэта: прызнаньне антантай тэй граніцы Польшчай, якая існавала на Усходзе да 1772 году, — іначай кажучы: прылучэньне Беларусі да Польскае Рэчы-посполітае.— „Ваша справа,—гдумачыў мне далей Пілсудскі,—залежыць ад таго, як будзе разьвязана справа украінская і літоўская. Калі на жаіх фланках—палудзенным і паўночным—усё пойдзе добра, тады і справа беларуская разьвяжца сама сабой, аўтаматычна. З Украінай цяперака

трудна што-коледы зрабіць а прычыпы становішча антанты. Вось, я і маю на воку некаторыя ходы ў адносінах да Літвы”.

Гэта гутарка была ў восені 1919 году,—а хутка выявілася, якія гэты палітычныя „ходы“ меў на думцы Пілсудскі. У Вільні яго давернік, капітан Славэк, наваў інтрыгі проці незалежнасці Літвы, закідаючы іх сепі на Кубу і падгатаўляючы тамка польскую змову проці літоўскага ўраду. Змова гэная была ў пару выкрыта літвінамі і разстроена,—але падземную работу Славэка вялі далей яго замясціцелі ажно да момэнту заняцця Вільні чырвонымі войскамі і прымуцовага прыманання Польшчай гэткай нялюбай незалежнасці Літвы.

Адначасна з „ходамі“ ў адносінах да Літвы Пілсудскі вельмі свайма выкарыстаў цяжкое палажэнне галоўнага атаманна Украіны, Пятлюры, каторы пад націскам войск Дэнікіна быў прымушаны шукаць сабе прыпынку на суседняй Польскай зямлі. За абяцанку аружнае помачы Пілсудскі прымусіў пятлюраўскі ўрад зрачыся на карысць Польшчы украінскае часткі Галіцыны з месам Львовам, а такжа Валыншчыны і часткі Падольля.

Незадоўга перад падпісаньнем умовы з Пятлюрай адбылася і абвешчаная мне Пілсудскім „аўтаматычна“ развязка беларускага пытання. Проста: „Цывільнае Упраўленне Усходніх Зямель“ у Вільні апабесціла, што Рада Беларускае Народнае Рэспублікі распускаецца,—хаця і пасля гэтага абвешчэння Рада і ня думала лічыць сябе распущанай і сваёй работы ня кідала. Калі-ж пасля ўсяго гэтага я разарваў усялякія дыпламатычныя зносіны з польскім урадам і хацеў вярнуцца ў Парыж,—дык польскія ўласці мяне ўжо за межы Польскае дзяржавы ня выпусцілі, інтэрнууючы ў Варшаве і гэтак нарушаючы асьнеенчанае вякамі права нятыкальнасці дыпламатычных прадстаўнікоў.

Тут гожа адзначыць характэрную акалічнасць. У прапанове засядання Цэнтральнае Беларускае Рады Віленшчыны і Горыдзеншчыны з 25 чэрвеня 1919 году мы чытаем, што беларускай дэлегацыі, каторая ездзіла ў Варшаву дзеля выяснення адносін польскага ўраду да Беларускае нацыянальнае працы, нейкі пан Енджэвіч даў офіцыяльны адказ, што гэткая праца можа быць запушчана толькі тады, калі Рада адраціцца ўсялякіх зносін з урадам Луцкевіча. А колькі месцаў пасля гэтага польскі ўрад запрашаў таго-ж Луцкевіча на перагаворы ў Варшаву...

Ік Беларускае грамадзяства углядалася на „крэсовую“ („акраінную“) палітыку пана Пілсудскага, паказвае рэзалюцыя Цэнтр. Белор. Рады Вил. і Горыдз. з 17 верасня 1919 г., а якой даю вась гэтыя галоўныя пункты:

„Пасля ўсестаронніх дэбатаў, у якіх высказалася ўсе сябры Рады, (пленим Рады) прышоў да пераканання і знайшоў патрэбным падкрэсліць, што:

...2) Рожныя кірункі польскай палітычнай думкі, пачынаючы ад народнай дэмакратыі і канчаючы партыяй польскіх соцыялістаў, на пытаньню аб ствараньні незалежнай Беларусі дэволі выразна высказаліся ў тым сэнсе, што абшары на ўсход ад Польшчы да р. Бярэзіны, а можа і да Дняпра ёсць польскія землі і іх трэба далучыць да Польшчы, а на ўсход ад гэтых рак ёсць расейскія землі. Такім чынам усе польскія грамадзянскія і палітычныя кругі саўсім ясна сталі на дарогу падзелу Беларусі і няпрызнаньня яе незалежнасьці.

...Дзеля гэтага Цэнтральная Беларуская Рада Віленшчыны і Горадзеншчыны лічыць, што:

... 2) .. (становішча польскага ўраду) дае шырокую магчымасьць анэксыяністычна настроеным элементам польскага тыноўніцтва і грамадзянства правадзіць у жыццё палітыку далучэньня частчай Беларусі да Польшчы і палітыку палізацыі акупаванай частцы Беларусі.

3) Такое палажэньне змушае Раду Віленшчыны і Горадзеншчыны трымацца ў адносінах да Польшчы вельмі асьцярожнай тактыкі.

4) Дзеля забеспэчэньня Беларусі ад анэксыяністычных замахаў імперыялістычна настроеных нашых суседзяў і дзеля арганізацыі адпору гэтым суседзям: а) найхутчэй склікаць Раду Беларускай Рэспублікі і не міністраў, б) увайсці ў перагаворы з засяляючымі Беларусь іншымі народнасьцямі дзеля змаганьня з анэксыяністычнымі і імперыялістычнымі замахамі са стараны ўсякіх суседзяў Беларусі<sup>2</sup>.

Аднак, польскі ўрад і начальнік дзяржавы не зварочвалі ніякае ўвагі ані на гэту рэзалюцыю, ані на пастановы крыху пазьней скліканай на звычайную сэсію Рады Рэспублікі, каторая пацьвярдзіла яшчэ раз акт 25 марца 1918 году аб незалежнасьці Беларусі. Наадварот, старшыня польскае рады міністраў, пан Скульскі, маючы на мэці абаламудзіць увесь палітычны сьвет, пазволіў сабе зрабіць у соймавай камісіі загранічных спраў на засяданьні 22 красавіка 1920 году сьведома фальшыўную заяву, быццам прадстаўнікі беларускага народу за нейкія ўступкі нацыянальнага характару прысталі на самаупраўленьне Беларусі ў межах Польскае дзяржавы. Прці гэтай урадавай брахні як жанскія, так і віленскія беларускія арганізацыі падалі цвёрды пратэст. Сабраўшыся на сход 30 красавіка таго-ж году прадстаўнікі Рады Віл. і Горадз. і ўсіх беларускіх устаноў места Вільні аднагалосна заявілі, што

„1) Беларускі народ і ўсе прадстаўляючыя яго арганізацыі пьвёрда стаяць, як і да гэтай пары, за дзяржаўную незалежнасьць і непадзельнасьць Беларусі згодна з актам Рады Беларускае Народнае Рэспублікі з 25 марца 1918 г.

„2) Ніякія „самаупраўленьні“ без дзяржаўнае незалежнасьці беларускага народу не зьдольныя.

3) Ссылка п. Скульскага на беларускіх павадыроў, каторыя быццам-то згваджваюцца на праектаваную польскім урадам развязку беларускага пытання, ні ў якім выпадку ня можа датыкаць адказных дзячоў Віленшчыны і Горадзеншчыны, а тым белей прадстаўнікоў беларускае дзяржаўнае ўласціі”.

Каб апраўдць перад Эўропай свае захватніцкія плены, польскаму ўраду трэба было за ўсялякую цану паказаць, быццам насяляньне окупаваных зямель само—звольнай і не-прымушонай волі—хоць прылучэньня да Польшчы. А як гэтага нап्राўдзі хацела адно толькі маленячкан частка насяленьня Беларусі—шмента тутэйшай польскай буржуазіі, а ўсе няпольскія элемэнты, становічы прынамсі ў) прац. агульнага ліку жыхараў краі, цьвёрда бараніліся ад польскага захвату,—дык начальнік дзяржавы і яго ўрад, парушаючы абвешчаную грамадзянамі колішніга В. Князьства Літоўскага „свабоду“ ў разьвязанні іх унутраных спраў, пачалі барацьбу з беларускім народам ня толькі ў межах дзяржаўнасьці, але і ў межах чыста ўнутранага жыцця. І вось ад першага дня прыходу польскіх войск на Беларускаю зямлю окупанты заводзяць нябывалы, нікім дагэтуль тут не практыкаваны, б е л ы т э р о р.

Першай ахвярай барацьбы польскае шляхты з беларускім народам аказалася Горадзеншчына, каторая ляжыць на дарозе з Варшавы ў Вільню і заселена пераважна праваслаўнымі беларусамі.

Напярэдадні входу нямецкіх окупацыйных войск Горадзеншчына ясна паказала сваё жаданьне вызваліцца спад іржа польскіх паноў і іх прыслужнікаў-ксяндзоў. Пачахася барацьба сялян з панскімі „польскімі камітэтамі”, якія былі пазакладаны па ўсіх паведах яшчэ ў часе панаваньня нямецкага рэакцыйнага ўраду, ахвотна падтрымліваўшага іх. Сяляне і работнікі па валасцях і мястэчках пазакладалі свае „сялянскія рады”, аб’яднаныя праз дэлегатаў у павятовых радах. Гэтыя арганізацыі, змагаючыся з панска-ксяндзоўскімі камітэтамі, аддалі ў большай часці Горадзеншчыны ўзяць у свае рукі ўсю тамтэйшую гаспадарку і завясьці сваю адміністрацыю. Пешая і конная народная міліцыя добра бараніла жыцьцё і меньне жыхараў ад чысьленых разбойнікаў. Рады стараліся дастаўляць народу найпатрабнейшыя тавары, апенаваліся бежанцамі і ваеннапагоннымі, каторыя ваючаліся з Расеі і Нямецчыны, адкрывалі і падтрымлівалі свае беларускія народныя школы і т. д., ды наагул завялі гэтакі добры лад і пародак, што нават нямецкіе ўласціі, пакідаючы наш край, шмат дзе адвалі іх павятовых касы і ўсе справы павету. Ладжаная гэтак беларуская народная ўлада была сольлю ў ваччу паноў і польскае буржуазіі. І вось ужо аружныя банды польскага партызана Ломбров-

скага. гэтак няўдачліва прабаваўшыне заўладаць Вільняй пасля выхату немцаў (у першых чыслах студзеня 1919 г.), падтрымліваючы пастаянны зьвязок з шляхтай і польскім урадам, прыступілі да разьбіваньня народнае арганізацыі. Польскіе аружныя банды ўрываўліся гвалтам да сялянскіх рад, білі іх членаў і працаўнікоў, здзекаваліся ўсяляк над імі, арыштоўвалі і гналі з сабой, кіруючыся да Польшчы. Касы рабавалі, дакумэнты нішчылі. Спакойнае насяленьне тэрорызіравалі. На вёсках і мястэчках бралі ўсё, што паліла пад руі: хлеб, адзежу, вобуў, грошы, скаціну. У тра-скучы жароз давілі сялян на дарозе, адбіралі каней з сам-камі, сьцягавалі кажухі, зьнімалі боты і голых і босых гвалі прыкладзілі да хаты. З ротмістрам Домбровскім злучыўся зьяляўласьнік Біспінг—той, што быў забіў князя Друцкага-Любцакага, за што расейскі суд засудзіў яго ў катаргу, ды пасля эвакуацыі Варшавы ён выкруціўся з вастрогу і вяр-нуўся ў свой двор. Біспінг аказаўся яшчэ горшым за Дом-бровскага: дзеся помыты над акалічынкі сялянамі за рожныя дробныя правіннасьці ён прыводзіў да вёсак „карацельныя экспэдыцыі“, абступаў хаты „вінавайцаў“, сам падпаіваў іх і не даваў нікому выйсці, пакуль пойма не абніме ўсяе хаты і ратунак ня зробіцца немагчымым. Усё гэта—факты, запрацаколеныя горадзёнскай сялянскай радай, беларускай управай, беларускім нацыянальным камітэтам у Горадні, апі-саныя ў горадзёнскіх газэтах і ў кнізе К. Езавітава „Бёло-русьсы в полякі“, друкаванай, ведама, загранічай і зьяв-шчаючай багата цікаўных дакумэнтаў да гэтае справы.

Станоўча заяўляю, што польскі ўрад добра ведаў аб усіх гэтых фактах: ведаў ад тагачаснага паўнамоцніка поль-скага міністэрства загранічных спраў у Горадні, Станіслава Іваноўскага, каторы сам быў абураны бандытызмам польскіх войск і пасылаў у Варшаву акуратныя рэляцыі аб усім, што тутака рабіла я. А рэзультат быў такі, што пан Пілсудскі публічна дзякаваў Домбровскаму і яго бандзе за „адважную зашчыту усходніх акраін“...

Калі пачалося польскае наступленьне на Усходзе, калі ў польскіх руках апынуліся Горадня, Вільня, Менск,—тады тэрор проці беларускага насяленьня дайшоў найвышэйшае меры. Пілсудскі, колішні соцыяліст, аддаў усю ўладу ў окупованых а землях поль-скай шляхце. Ня глядзячы на заповедзь сказанай вы-шэй адошвы Пілсудскага, што да „Цывільнага Упраўленьня Усходніх Зямель“ ён будзе заклікаць „людзей тутэйшых, см-ноў гэтае зямлі“,—усі адміністрацыі складалася з польскіх паноў або іх мястоных сваякоў, каторыя ніколі ня лічылі сябе грамадзянамі гэтага краю і зусім ня рупіліся аб кар-рысьць яго і яго жыхараў. Вось, гэтая шляхоцка-панская адміністрацыя, прыслухаючая ня сойму, ня



польскаму ўраду, а выключна і безпасрадна самому Пілсудскаму, як галоўнаму начальніку аружных сіл, пачала адкрыта барацьба з беларушчынай у ва ўсіх яе праявах, а усім тым, што быў стварыў мужыцкі народ беларускі. Пратаколы і бюлетэні Беларускае Цэнтральнае Рады Віленшчыны і Горадзеншчыны, архівы беларускіх нацыянальных камітэтаў у Горадні, Вільні, Менску маюць багаты фактычны матэрыял, каторага хваце дзеля сапраўднага абвінчальнага акту проці польскае шляхты ў Беларусі і проці таго чалавека, каторы на здзіўлёгкамысна карыстаў з свае ўлады ў адносінах да насяляення акупаваных зямель... З гэтых крыніц я чарпаў усё ніжэйпісанае.

Перш за ўсё шляхта, прыбраўшыся ў чыноўніцкае мундзіры, аканцацельна разганяла сялянскія рады ўсюдах, дзе яны патварыліся самі сабой і куды бальшавіцкая акупация ніколі не заходзіла. Усіх раднікаў—пабітых, страшэнна скітаваных,—паўкідалі ў вострогі, як „бальшавікоў.“ У бальшавізме вінавацілі кожнага, хто так ці сяк быў звязаны з беларускай справай,—і здэкаваліся над ім дэка, нялюдзка. Як прыклад можа служыць тое, што ўчынілі палякі з вядомых беларускіх дзеячом, Лукашом Дзесуць-Малеєм, а павету Крынкі-Лунна, Горадзенскае губ. Хворага на тифус, ў 40-градуснай гарачцы і бліз памяці, яго выцягнулі з пасьцелі і некалькі верст гналі прыкладамі да найбліжэйшага вострогу. Прост нейкім цудам вырабіўся ён ад сьмерці! Багата рэліцый аб здэку польскіх ўласцей над беларускімі дзесячамі далі асобы, каторым удалося ўцячы з польскіх вязьніц; матэрыялы гэныя былі ў свой час перададзены чужаземным дыпламатычным прадстаўніком.

З грубай вязанкі дакумэнтаў, якіе я атрымаў ад беларускіх арганізацый, біру першыя з краю. А ўсе яны аповядаюць аб тым, як на практыцы выглядала гэная „свабода“, каторую так урачыста абвешчаў Язэп Пілсудскі...

Вось скаргі на выкіданьне акупаванай уладай са службы працаўнікоў-беларусаў. У Горадні выдавалі з урадовых устаноў усіх праваслаўных беларусаў (г.л. рэліцыю Цэнтральнае Рады Горадзеншчыны за верасень 1919 году). У Слоніме тое-ж зрабілі з беларусамі-пачтавікамі, ў Лідзе—з чыгуннікамі і т. д.

Далей—скаргі на незаконныя арышты, на канфіскацыю грошы, цэнных рэчы і др. Члена беларускага вучыцельскага саюзу ў Горадні, вучыцеля Антонова, арыштавалі вест ведама з якой прычыны ды пры гэтым забралі і назад не вярнулі грошы саюзу ў ліку 17.000 нямецкіх марок. У арыштаванага і высланага ў канцэнтрацыйны лагер беларускага дзеяча Якавіка, члена Беларускае Цэнтральнае Рады Горадзеншчыны, сконфіскавалі колькідзiesiąт тысяч. У часе обыску у арыштаванага ў Вільні члена Беларускага Нацыянальнага

Камітэту, Карабача, начальнік польскае контр-разьведкі разам з другімі жандарскімі афіцэрамі сконфіскавалі ўсе яго грошы ў ліку 6.700 руб. і вось якіе цэнныя рэчы: гадзіннік з ланцужком, каўкаскую бурку, два кукі сукна на вопратку па 4 з палав. арш., адрэзак сукна на пагаішы 1 арш. 10 вяршк., кусок скуры на падноскі да ботаў, ножык складаны, бутэльку французскага каньяку, 2 бутэлькі віна, два камплекты бялізны, скрынку цыгараў, прылады да пісаньня, 3 чайныя лыжачкі. З прычыны пратэсту гаспадара польскія жандарскія афіцэры сперша былі пакінуты гэныя два кукі сукна; але, занёўшы арыштаванага ў вострог, тры з іх вярнуліся назад у яго кватэру і забралі пакінутае сукно... А дзеллася гэта ўначы з 7 на 8 мая 1919 году.

Калі ў Вільні і Горадні гэтак паступалі з людзьмі, каторых паводле іх грамадзянскага становішча было лягчэй даходзіць свае крыўды,—дык лёгка лагадацца, што вытваралася на нёсках, дзе на адно слова пана і ксяндза жандары гмалі ў вострог сялян цэлымі грамадамі. І аб гэтым сьведчаць дакумэнты. Гэтак селяніна з вёскі Шастакоў, пад Вільняй, Фалькеніча, нялічаныя чысло разоў цягалі па турмах за тое, што ў часе нямецкае окупашы паводле яго думкі была адчынена беларуская школа, што ня слухаў ксяндза і суседняга пана, працаваўшых дзеля апалячаныя беларускіх сялян, што змагаўся з польскай анэксыяністычнай агітацыяй і пляў псаломы ў касцёлі па беларуску. Гэтага гаспадара-малазямельніка чыста зруйнавалі, ўсыяж адрывачы арыштамі ад работы на ралы. — А вось заява селяніна в. Падваранцаў, Тургельскай вол., Віленскага пав., Казіміра Шавэйкі, пададзеная Беларускаму Нацыянальнаму Камітэту ў Вільні 28 мая 1920 году:

У 1912 гаду я быў узяты расейскім урадам на ваенную службу; ў 1917 гаду звольнены са службы па хваробе. Быў на хвабрышы „Трэугольнік“. Да хаты я прыйшоў у 1919 гаду, а таго часу тут і жыў на гаспадарцы.

„Большавіцкай агітацыяй, у чым мяне вінаваціць польская паліцыя, ніколі не займаўся, а толькі пры перапісках інтэлягды прызнаваў сябе беларусам. 13-га траўня быў арыштаваны жандарамі ў Тургелях на фэсьце, 15 траўня быў адпраўлены ў Вільню ў жандармэрыю, 16-га быў вызваны на дапрос. На дапросе мяне білі перш-наперш драўнянымі нагайкамі, пасьле білі па твару разоў 30 адзін з аднаго боку, другі з другога. Потым счалілі рукі трыма палкамі; пры гэткай страшнай муцы я лаваліўся воб-зімлю. Тады яны білі мяне пагамі; потым, калі я троху ачунеў, то мяне ставілі пад электрычнаства. Робячы ўсё гэта прымушалі, каб я прызнаўся, што я большавік.

„Пасьля гэтых страшных мукаў я не магу нічога йшчо і цяпер рабіць, я сусім расхварэўся, не магу рабіць нічога“.

Жудасна чытаць гэтае жывое сьвядоштва польскага тэрору... А тых фактаў — бяз ліку! Многа сцэн яшчэ страшнейшых маглі-бы расказаць польскія вастрогі ў Беларусі... На жаль, сьцены маўчаць, а нябошчыкі гаварыць ня могуць...

Вось жменя ведамасьцей аб тым, як польскія ўласці ў Меншчыне абходзіліся з арыштаванымі і як вялі сьледзтва. Ніжэйпісаные факты ўзяты з пісьма чалавека, каторы сам пабываў у польскім вастрозе ў Менску пры жандарскай варце № 6, папаўшы туды 2 чэрвеня с. г.

„Адно з найпершых мукаў становіць гэтак-званая „бачносьць“: арыштаванага стаўляюць тварам да сьцяны, забараніўшы адварачывацца, і гэтак ён можа прастаяць колькі дзён. Гэткім спосабам мучылі сям’ю Богіных, якіе прастаялі на „бачносьці“ цэлую пару, а між імі была дзядзьчынка-калека, дзк і яе катавалі таксама... Далей, галоўны інструмэнт катаваньня—гэта нагайка гумовая з жалезам ці волавам унутры. Дзеля некаторай рожнароднасьці катаванаму сьціскаюць пальцы і рукі жалезнымі абцугамі і б’юць па каленах нагайкай або палкай. Страшнейшы інструмэнт — гэта гумовы напак, каторы ўздзяваюць на галаву, і асаблівай прыладай ён гэтак крэпка сьціскае галаву, што ажно вочы на лоб вылаяць! Апрача б’юцьця нагайкамі і нагамі да утраты памяці, арыштаваных па самую шыю ставілі ў сьцюдабную вадку—часамі на цэлую пару, ад чаго ўсё цела распухае. Адзін спаміж арыштаваных, нейкі Штрам, апавядаў мне, што ўначы на 27 мая — болей-меней каля 11 гадзіны—яго паклікалі на дапрос Яму задзві некалькі пытаньняў, на каторыя ён, ня ведаючы, ня мог даць адказу. Тады яго пачалі катаваць. Катавалі ажно да раніцы ўсемі апісанымі спосабамі і пакінулі ляжучы на падлозе адно тады, як страціў памяць. Гэтак рабілі ў працягу тыдня некалькі разоў—цераз дзень. Сьляды нялюдзкага зьдаеку я сам сваімі вачыма бачыў на яго целі — Тое-ж было і з другімі арыштаванымі, як напрыклад: з Катом, Цыбульскім і жонкай яго, Розьей Цыпкін, Соняй Тувік, Савьей Пікус, каторую білі да бязпрытомнасьці, а пасля на ўвесь дзень паставілі тварам да сьцяны, ды яны абязсілеўшы завалілася на зямлю перад часам. Шмат іншых імёнаў ня ўспомню.—Да гэтага гожа дадаць, што арыштаваным даюць есьці адзін раз на дзень, а то і зусія ня кормяць: страва складаецца з паўфунта хлеба і кіславатае зупы — блізка чыстае вады. Бязіхну зьмяніць з хаты прынасьць забаронена. Арыштаваныя ўсенькіе дні сьдзяць пад ключом — без прагукі. Шмат хто хварэе, ці дастае мэлянхоліі“.

А вось бюлетэнь за чэрвень беларускага прэс-бюро, надрукованы ў № 2 часопісі „Пагоня“ (ў Коўні); ён дае гэткі спіс актаў польскага тэрору ў Меншчыне:

1. Усіх, як ёсьць, беларускіх сьляян вінавацяць у баль-

шавізьме. Партыйныя дзеячы арыштаваны. Арыштавалі і галаву партыі соц.рэв. Тамаша Грыба і жонку яго.

2. У в. Х а р э в і ч а х, Дукорскай вол., разстрэляны с.-р. Лебедзеў.

3. У в. Г а р о в а легіянеры разбілі 5 хат, а ўсіх жыхараў—старых, мужчын, дзяцей і жанок—сяклі розгамі.

4. Вёска К о р с і к і, Менскага пав., спалена; людзі ўсе разстрэляны.

5. У в. Л е т н і ц ы, Менскага пав., ўсіх жыхараў білі нагайкамі, а трох разстрэлялі без ніякага суду.

6. У в. З а г о р к а х, Менскага пав., трох жыхараў узялі і саслалі ў катаргу.

7. У в. В я р э ж а, Вярэжскай вол., Ігуменскага пав., ўсіх жыхараў білі нагайкамі, двух засяклі да сьмерці; чатырох разстрэлялі, ў тым ліку Андрэя Крывашока і Андрэя Каршуна.

8. У Х у т а р с к а й воласьці, Ігуменскага пав., разстрэлялі без ніякага суду шасьцеўх, засяклі на сьмерць трох жыхараў.

9. У С л у ц к і м павеці разстрэляны 36, арыштаваны 200 душ.

10. У в. П а л я н ы жыхара Д. Сікорскага білі шомпаламі; яму далі 220 удараў.

11. У в. Д з е д а в а, каля ст. Мікашэвічы, дзьве траціны жыхараў сяклі розгамі; засяклі на сьмерць некалькі жанок уцяжку.

12. У в. Я р э м і ч ы, Навагрудзкага пав., была арыштавана ўся маладзёж да 26 гадоў.

Да ведамасьцей бюлетэню трэба дадаць адзначаны ўсімі краёвымі газэтамі факт, што ў Бабруйскім павеці валякі спалілі да-гэта сем вёсак..

Біцьцё, зьдзеж, падпалы, забойствы — бязмыслныя, нічым не апраўданыя...—вось зьмест перыгляданых дакумэнтаў. За што-ж б'юць? Вось адзіны з нялічаных прыкладаў таго, за што білі і катавалі паліякі беларускіх сялян; аб ім гаворыцца ў заяве Беларускага Нацыянальнага Камітэту ў Вільні, пададзенай II аддзелу 7 арміі 26. V. 1920. пад № 512. Чытаем тамка:

„24 траўня (мал) г.г. у вёсцы Адамчукі, гміны Мішкунь, Віленскага пав., арыштаваны былі грамадзяне Франук, Рафал, Барнард Янкоўскіе, Адам, Мацей, Антось, Дамінік, Людвіг, Міхал. Уладэк Стафановічы і Бронісь Тарашкевіч за тое, што Янкоўскі, як вясковы солтыс, ня мог выслать фурманак дзеся таго, што фурманкі былі высланы і ў той час не вярнуліся. Калі хацелі арыштаваць Рафала Янкоўскага, то друпіе сказалі: „арыштуйце і нас“. Тады арыштавалі ўсіх адзінаццаць чалавек, засадзілі ў склеп, дзе іх моцна пабілі, і адправілі ў Вільню. Юльян Янкоўскі прыйшоў да Вільні з дру-

гімі сялянамі, наб даведання, дзе знаходзяцца арыштаваныя, і спаткаў у Вільні на Пявэцкай вул. таго самага камэнданта жандармэры пастаруіку ў Лаварышках, які арыштаваў і Юльяна Ликоўскага і адправіў у жандармэрыю“.

А рэквізыцыі? Гэта быў адзін з найвялікшых ціжараў польскае окупачы. Насамперш „рэквізавалі“ бяз грошы і бяз ніякіх квітоў праходзіўшыя на фронт часьці „братніх“ войск. Яны бралі пераважна адну толькі жыўнасць. За імі зьяўлялася жандармэрыя і тылавые часьці арміі, каторыя проста рабавалі ўсё, што пападала пад рукі. Урэшці, тые астатні, якія сялянам удавалася укрыць і ад іх, забірала „легалыя“ рэквізыцыя... Вось, адзі з жмені дакумэнтаў — тыповы, палобны да масы другіх, але варты ўвагі затым, што даведаныя да распачы сяляне просяць пераказаць іх скаргу чужаземным урадам!

„Мы ніжэйпадпісаныя сяляне Даісенскага пав., Міналаеўскай вол., вёскі Калатушкава, просім Беларуска-Літоўскі Камітэт пазаць да ведама загранічных дзяржаў, што польскіе легіянеры бягзладна рабуюць. У сяляніна Андрэя Корбута разбілі скрыню і ўзялі жаночкіе опраткі, у сяляніна Нікандра Патроўскага ўзялі бяз ніякае рэквізыцыі карову, у Васіля Патроўскага ўзялі сваю скуру на дзьве пары ботаў, Мадея Патроўскаму бяз ніякае рэквізыцыі гвалтам зьдэрглі з плеч кажух, у Кузьмы Чадея забілі сьвіньню і гвалтам забралі. Вучыцелю Антону Чэрапу зьдэрглі франч салдаты 24 паяку. Тодару Шаўлюзе гвалтам зьнялі кажух. Раскватэраваныя па вёсках салдаты бадай што-дня вымагаюць бульбы, мяса бяз ніякага прыказу і грошы ня плоцьць“.

9. XII. 1919

(Подпісы).

Боольш за ўсё цярпела ад рэквізыцыяў насяленьне ваколіц далей на ўсходзе. Вилізарныя ціжары была прымушана нясьці Меншчына,—ды на жаль адтуль жаю менш дакумэнтальных матэрыялаў.

Побач з арыштамі беларускіх дзеячоў і зьдакаваньнем над імі, побач з разгромам беларускіх арганізацыяў, побач з эканамічным ушскам, окупанты пачалі такжа не прымірымую барацьбу з усім тым, што становіць аснову разьвіцця народу і яго дабрабыту: з беларускай прасьветай. Барацьба гэтая вядзецца на ўсім окупованым абшары пад кіраўніцтвам цантральнае окупанцкае ўлады.

У Горадні існавала беларуская прагімназія. Яна палашчалася ў будынку, дадзеным беларусам горадзёнскім мястотным самаупраўленьнем. Восі, 15 верасьня 1919 году—акраа у часе экзаменаў—окупанцкіе ўласціі груба ўварваліся ў гэту школу, разганалі вучняў, гвалтам назабіралі і вывзялі да польскіх школ навучныя помачы, ды пры гэтым пабілі кіраўніка прагімназіі і адну вучыцельку. Вучыцельку, каторыя

мелі кватэры ў школьным будынку, павыкідалі даслоўна на вуліцу. Тое самае зрабілі і з вучыцельскім саюзам, каторы там-жа памянчаўся. А будынак гэны палякі аддалі пад польскую клерыкальную школу сёстраў Назарэтанак..

У Будславі, мястэчку Віленскай губ., на загаду віленскага акружнага школьнага інспэктара, доктара Ванслаўскага, была зачынена істнаваўшая тамака ўжо некалькі гадоў беларуская гімназія. Будынак гімназіі, пабудаваны за крывава заробленыя беларускія народныя грошы забралі пад польскую гімназію. Калі-ж у Вільню прыехала дэлегацыя ад акалічных сялян з просьбай, падпісанай больш чым 500 асобамі, каб пазволілі адкрыць гімназію нанова, — доктар Ванслаўскі станоўча адкінуў просьбу, кажучы: „У вашым мястэчку павінна істнаваць польская гімназія. А як для дзвюх гэтых школ мястэчка гэнае лішне малое, дык на істнаваньне беларускае гімназіі я ні ў якім прыпадку пазволяць не магу!“

Беларускія народныя школы, істнаваўшыя ў момэнт окупацыі краю палякамі, былі „зліквідованы“ вельмі проста: палякі адмовіліся плаціць з краёвых грошы пэнсіі вучыцелям і вучыцелькам. Усё-ж такі іншыя з іх увярліся і працавалі далей без урадовае надмогі — жывучы з сялянскіх складак і дзе-якой помачы ад беларускіх арганізацый. А здараліся і факты, якім у культурнай старонцы прост нельга даць веры: гэтак у Сакольскіх павеці, Горадзенскае губ., вучыцелька Волька Якушынка памерла на сваім становішчы з голаду! (гл. бюлетэнь Цантр. Белар. Рады Вія. і Горадз. з 12. X. 1919—№ 5).

Дзякуючы зсаблівым заходам беларускіх дзеячоў удалося ўрэшці дабіцца ад окупантаў таго, што школьным інспэктарам быў рэагаславы цыркуляры, каб адкрывалі беларускія школы там, дзе гэтага жадае само насяляенне адпаведным грамадскім прыгаворам. На жаль, цыркуляру гэтага нігдзе не спаўнялі. Рэаліцыя Горадзенскай Беларускай Школьнай Рады адзначае, што на мясцох польскіяе школьныя ўласціі заўсёды знаходзілі адгаворку, каб недапусьціць адкрыцьця вымагаючай народа Беларускай школы. Бывалі такжа і прыпадкі адновы нічым не абаснованай. Напрыклад, школьны інспэктар сакольскага павету проста заявіў вучыцелю В. Калюўскаму, што ня дасць пазналеньня на адкрыцьце ня толькі ўрадовае беларускае школы, але і прыватнае, гроззячы яму арыштам, калі ня кіне заходаў аб школу. Той-жа школьны інспэктар сказаў групе вучыцеляў-беларусаў, што ён можа дапусьціць істнаваньне толькі польскіх і расейскіх школ і гатоў зацьярджаць на становішчы вучыцеляў у апошніхі беларусаў, каторыя згодзяцца вучыць па расейску. Калі-ж вучыцелі адказаалі яму, што яны, як беларусы, лічаць матчыным вучыць адно толькі ў сваей матчынай мове, — школьны інспэктар крыкнуў: „Ну, дык і едзьце ў сваю Беларусь, калі

яна педзе існуе. Я тутакі не пазволю!"—Іагоў-жа школьны інспектар Беларастоцкага павету заявіў вучыццлём-беларусам П. Касцюку і М. Куршэлю, што ў Беларастоцкім нав. ніякіх беларусаў няма, а ёсць толькі каталікі і праваслаўныя.—Але найбольш розка бароўся з беларускімі школамі школьны інспектар Горадзенскага павету, Возьняковскі, прыславы сюды, як і многа другіх, ажно з Галічыны. У працягу лета 1919 году на яго рукі былі пададзены 24 сельскія прыгаворы з жаданьнем адкрыцьця беларускіх школ. Усе яны без ніякіх адгаворак пайшлі проста пад сукно. „Пачакайце, — пахваляўся ён, — паеду я туды сам, дык мужыкі як-бач інакш запыюць!" З прычыны таго, што горадзенскія арганізацыі прыслалі мне копіі гэтых прыгавораў ў часе маеі бытнасьці ў Варшаве, я пры першай гутарцы з Пільсудскім (у лістападзе 1919 г.) расказаў яму аб гэтым дзікім факце і падаў гэныя копіі. Пільсудскі уважліва прачытаў усё і урачыста абяцаўся заняцца гэтай справай. Аднак, ажно да часу выхаду паякоў з Беларусі (значыцца, да паловы ліпеня 1920 г.!) ні адна з прошаных школ ня была легальна адчынена.

У восені леташняга году беларускія вучыцельскія курсы ў Вільні выпусьцілі некалькі сот кандидатаў на становішчы вучыццлём у беларускіх школах, — аднак, польская ўлада на кожным кроку рабіла ім прашкоды ў адкрываньні школ. Хто асьмеліўся паехаць у вёску і падбіваць сляпы, каб адкрылі ў сябе школу, таго жандары ўраз-жа арыштоўвалі і высылалі. Дык дзіва няма, што беларускія школы ў Віленскім округе (у 6 Віленскай і Горадзенскай губ.) заміралі або працавалі патайна. Спа між 153 беларускіх школ, існаваліш тутакі пры немцах, пад польскім панаваньнем асталося толькі 17 легальных і каля 40 тайных. Тайная беларуская школа, на каторую цікуюць польскія жандары, каб яе разagnaць, — вось сьмвол тае „свабоды“, аб каторай гаварыў пан Пільсудскі ў сваей адозве!

Трэба тутакі заўважыць, што аб фактах дзікога разгону „тайных“ беларускіх школ іншыя воласьці ў асобах усіх сваіх „солтысаў“, ні стараст, падавалі да ведама соцыялістычных дэпутатаў у польскім сойме (напр. Ловеніцкая воласьць, Горадзенскае губ.). Аднак, ніводзім польскі соцыяліст не падняў свайго голасу ў сойме дзеля абароны правоў беларускага народу: галава П. П. С., Ігнат Дашынскі, гэны крык аб помач проста хараніў у сваім архіве...

А вось найнавейшае здарэньне — бадай ці не апошняе перад выходам польскіх войск з Беларусі. Шырока вядомы беларускі працаўнік, Янка Станкевіч, на аснове паразуменьня з Цывільным Упраўленьнем Усходніх Зямелі, маючы ўсе патрэбныя паперы і пазваленьні, прыехаў быў у Ашмянну выкладаць беларускую мову, літэратуру, географію і гісторыю

на летніх вучыцельскіх курсах. Вось-жа тамгэйшыя польскіе ўласці і як стой арыштавалі яго і пасадзілі ў вастрог, а ўсе яго рукапісы і беларускіе вучэбнікі знішчылі. Толькі ўпечка ўласцей перад прыходам чырвонае арміі вярнула Станкевічу сюлю.

Адначасна з беларускай школай окупанты прасьледавалі і беларускую мову. Фізіцыялякна яна была прызнана роўнай другім краёвым мовам. Але на практыцы гэнае прызнаньне было толькі п'устымі словам. Так, ужо ў канцы верасьня 1919 году Цэнтральная Беларуская Рада Вя. і Горадз. мела гэтка багаты матэрыял у гэтай справе, што была прымушана надаць окупантам пратэст проці ўсё часьцейшых і часьцейшых прыпадакў адкіданьня ўрадовымі чыноўнікамі просьб, пісаных на беларуску (— а яны-ж, як „людзі тутэйшыя“, не маглі бараніцца незнаёмствам мовай!), а так сама з пратэстам проці прымушаньня рабіць усялякіе надпісы на аялах, бланках, вывесках, пячатках і т. п., ка-мечна на польску. На пошце, тэлеграфіе і тэлефоннай стан-цыі ў Вільні быў вывешаны прыказ, каб ўсе працаўнікі га-варылі між сабой ня іначай, як толькі па польску.

Каб народ ня мог быць павядомлены аб усіх вышэй-сказаных фактах, окупанты зрабілі зусім немагчымым існа-ваньне беларускае прасі. Мала было вострае вайсковэе цен-зуры: адна за адной былі зусім закрыты ўсе часопісі ў бел-арускай мове ў Вільні і Горадні. Бязмала ўсе рэдактары іх за найдрабнейшыя правіннасьці папалі ў вастрог, калі не паспявалі ўцячы ў свой час заганіцу. На беларускіе кніж-кі і газэты, хаця яны друкаваліся з пазваленьня польскае цензуры, окупанты ўглядалі ся, як на „нелегальную літэрату-ру.“ Тых, хто іх шырыў між народам, сьдзілі ў турму ня толькі па вёсках, але і ў самай Вільні: так, тутака 11 ліпня 1919 году жандары арыштавалі на вагзэлі сэкратэра Беларускага Нацыянальнага Камітэту, Мэдэста Яцкевіча, за тое, што ён раздэваў ваеннапалонным праішоўшыя праз цензуру часопісі „Беларуская Думка“ і „Беларускае Жыцьцё“. Апош-няе нават выяўляла вельмі ярка сваю прыхільнасьць да Польшчы: але ўжо тая акалічнасьць, што яно друкавалася на беларуску, была дастатчнай прычынай дзеля прасьледа-ваньня часопісі.

Пад той самы час запалоханаму ўсім гэтым насяленьню гвалтам накідалі польскую мову і нацыянальнасьць, прыму-шаючы пры помачы жаральнага гвалту (праз касьцёл і клян-дзоў) падпісаваць ліхой сьлавам дэкларацыі аб „дэбравольным“ далучэньні краю да Польшчы. З ведама і са згодай галоўна-га начальніка ўсіх польскіх аружных сіл да окупованых зя-мель плялі вялізарныя сумы грошы на падтрыманьне працы паўурадовых „Стражы Крэсовай“ і „Камітэту Абароны Крэ-саў“ (К. О. К.). Гэтыя арганізацыі ў сваей працы карысталіся



з усяго адміністрацыйнага і вайсковага апарату і атрымаўшы ад уряду паўнамоцтва разданаць патрабуючаму насяленьню тавары першае патрэбы, за соль, цукер, газу, сельскагаспадарскіе машыны і т. п. „здабывалі“ подпісы за прылучэнне Беларусі да Польшчы.. І вось, пад той час, як агенты Пясудскага ў хаўрусе з конідамі-палаякамі вялі энксыксыўную агітацыю зусім свабодна, — беларускіе дзеячы былі зусім пазбаўлены магчымасці працаваць і паныраць у народзе свае ідэі. Ведаю, аб працы беларускіх левых партый не магло быць нават гутаркі. На вёсцы часта даволі было прымацаваць, што ты — беларус, даволі было выписваць часопісі і кніжкі ў беларускай мове, каб цябе пачалі прасьледаваць і пасадзілі ў настрог. — І ў такой абстаноўцы пан Пясудскі падгатаўляў свой „плебісцыт“ у окупаваных землях!

Барашба з усім тым, што паказвала, што насяленьне краю — ня польскае, што жыве тут у пераважнавучым ліку народ беларускі, каторы дабіваецца поўнага вызвалення спад чужацкага ярма, — гэта толькі адна часціна праграмы работы польскага ўлады, пастаўленай у Беларусі панам Пясудскім. Другая часціна гэнае праграмы — гэта паварот паноў да пакінутых ім двароў, падняцце іх добрабыту і вагі ў краёвым жыцці, ўрэшці — помца над сялянамі, каторыя ў часе нябытнасці паноў асьмеліліся карыстацца дворнай зямлёй і лясамі. Шляхта, прыбраўшыся ў чыноўніцкіе мундзіры, маючы пад сваёй камандаю польскіх жаўнераў страшэнна зьдзекавалася над сваімі колішнімі прыганятымі караючы іх за тое, што былі адважыліся падняць руку на сваіх старых паноў. Усе настрогі — асабліва ў Меншчыне — былі перапоўнены гэтакімі „праступнікамі“, хаця ўся іх віна была ў тым, што ў часе панавання савецкага ўраду яны карысталіся правамі, дадзенымі ім гэным урадам. Вырабіцца ад прасьледаваньня, часта абсалютна ні на чым не асноваванага, мог толькі той, хто меў свайго роду „святонітны благанадзежнасць“ ад няндаа. Плябаніі абярнуліся як быццам у жандармерне упраўленьні, каторыя выдавалі „благанадзежнасць“ адно толькі „добрим каталіком“. Гэты звычай з вёскі перайшоў і да места: тутака атрыманьне якой-колечы службы залежала ў поўнай меры ад таго, як глядзецца на цябе пробошч тваёй парахві!..

Беларускі народ з натуры вельмі цярылівы і пакорны, — але толькі да часу. Аднак, калі яму адтыняцца вочы на праўду, калі перапоўніцца мера цярыньня і крыўды, — гэта маўчлівая шэрая маса становіцца грознай. Даволі тады аднае іскры, каб узняўся пажар. — Шляхоцкае чыноўніцтва разумела гэта вельмі добра і рабіла ўсё, каб да гэтага не дапусьціць. З гэтай мэтай і быў уведзены той белы тэрор — асабліва проці беларускіх дзеячоў: беларускую вёску „ачышчалі“ ад небаспечных элементаў, да якіх залічалі кожнага

хто хоць крыху перарос свой народ інтэлігенцай і сьвядомісьнік Асаблівая увага была звернена на тых сялянскіх сыноў, якія былі мобілізаваны ў пачатку сусветнае вайны і, ўважанчы на школьную адукацыю (вучыцельская сэмінарыя, 4 класі гімназіі, гарадзкая школа і т. п.), былі аддадзены вучыцца на афіцэраў на кароткатэрмёных курсах. Пасьля беларускага міра іх звалілі з войска, і яны пачалі варочацца да родных хат. Вось, гэтых-то людзей, як расейскіх афіцэраў, акупанты сыстэматычна вылаўлівалі і партыямі адсылалі ў Польшчу—ў канцэнтрацыйныя лагэры, дзе яны дзясяткамі выміралі ад голаду і хвароб. Каго-ж не часту тифус і сьмерць, таго прымушалі ехаць служыць у арміі Данікіна!

Соткі людзей выязьлі гэтак з Беларусі. Але гэта не загавявала выбуху гнёву даведзенага да роспачы народу. Там-сям пачынаюць гінуць без сьледу жандары, прыходзячы ў вёскі ўвадліпочку ці ў двох. У Беларускайскім акрузі, дзе ў ваколіцах Кобрына быў чыны беларускі паўстанцкі атрад з 500 душ, польская ўлада была прымушана расфармаваць усю жандармэрыю: гэтак зненавіду яе народ! У Меншчыне пачынаюцца адкрытыя выступленьні сільніства проці акупантаў. На адной станцыі на чыгуны пад самым Менскам збунтаваўшыяся сяляне папалі на польскіх чыноўнікаў і выразалі іх у цень. У Слуцку выбухае праўдзівое паўстаньне. Чым бліжэй да фронту, тым часцей адараюцца рэвалюцыйныя выбухі. Гэта нічога, што ў Менску генарал Шэптыцкі дзясяткамі публічна рэстрэлівае паўстанцаў. Нічога, што ў тым-жа Менску сьмерцой карае 15-гадовых хлапчукоў за прыналежнасьць да вучнёўскіх рэвалюцыйных кружкаў. Нічога. Урэшці, і тое, што ён дае прыказ пуськаць з дымаў усенькіе вёскі разам з дабытніжыхараў за тое, што нехта ступаў належаў да паўстаньня. Народ ўжо бачыць ясна, што польскае панаваньне — гэта паварот шляхоцкае ўлады, паварот паншчыны з заведзеным ўжо на ўсім абшары окупацыі прыгонам за „правішасць“ або за карыстаньне з панскага выгану і т. п. Народ пачынае разумець, каму патрэбна прылучэньне Беларусі да Польшчы.—і вось рух, які пачаўся ў самым пачатку быў чыста соцыяльным, прыбірае ўсё больш характар нацыянальны, варажы да польскае дзяржаўнасьці.

Вось цікаўнае дзеля характарыстыкі польскае окупацыі здарэньне. Здаецца, у красавіку с. г. з прычыны крывавага тэрору, заведзенага ў Меншчыне генаралам Шэптыцкім (—ён вялікі пан з Галічыны), да гэтага прадстаўніка польскіх аружных сіл пайшла дэлегацыя ад беларускіх арганізацый жеста Менску з прафэсарам Вацлавам Іваноўскім напярэдзі. Калі дэлегаты, паміж іншым, казалі генаралу, што паданьне вёсак грозіць голадам усюму краю,—Шэптыцкі ус-

хапіўся, стукнуў кулаком па сталае і крыкнуў:— „Я спялю ўсю вашу Беларусь, калі мне будзе патрэбна!“

У анэксыйнай рабоце польскага ўраду беларускі народ справядліва бачыў жаданьне бараніць польскі „стан уладаньня“, гэта значыць: бараніць двары польскіх памоў. Цяпер, калі кінем бокам на ўсё пражыты ўжо час, калі разнажых значэньне адданы ўсё ўлады ў Беларусі ў рукі польскага панства і поўнага адсоўваньня ад яе „інароднаў“—адвечных гаспадароў краю, калі ўрэшці прыпоинім сабе, што генаральны камісар, Юры Асмалоўскі, даваў выключна палякох на-напольныя концэсіі на скупку і вываз за граніцу лему, дрэва і наагул ўсялякага натуральнага багацьця зямлі Беларускай,—вось цяпер можам зусім шобэра ўстанавіць, што окупанцыя Беларусі польскім войскам напраўдзі мела на мяці ня „выкінуць панаваньне гвалту і насільства“, а наадварот: умацаваць гвалт і насільства польскае шляхты над беларускім народам.

Тут я ізноў сягаю памяцьцю да адной з маіх гутарак з Язэпам Пілеудскім, і іншыя словы яго, сперша здаваўшыся незразумелымі, набіраюць цяпер вагі і яснасьці. Гэтак, у лістападзе 1919 году Пілеудскі паміж іншым мне сказаў: „Гэтымі днямі былі ў мяне ваши „зубры.“ З гутаркі з імі бачу, што яны ня лішне зарожка да вас настроены. Вось, было-б добра, каб вы здадзілі з імі згаварыцца і супакоіць іх у справе зямлі.“—Гэта рада ў вустах Пілеудскага адалася мне тады дзіўнай, але я над ей не задумываўся, бо мне і ў галаву ня прыходзіла шукаць угоды з натуральнымі ворагамі Беларускага народу, ды йшчэ „супакоіваць“ іх аб дол іх двароў. Пасяля я даведаўся, што польскі ўрад—перш, чым пачаць перагаворы з урадам Пятлюры,—ультыматыўна вымагаў ад яго забеспечаньня непарушымасьці польскае зямельнае ўласнасьці на Украіне. І гэта рачыніла мне вочы: чаго галава польскага ўраду вымагаў ад Пятлюры, тое Пілеудскі, як „соцыяліст“, радзіў мне.. праз сымпатыю“ да беларусаў!

Істнавала йшчэ адна прычына, дзеля каторай польская буржуазія і яе хаўруснікі жадалі анэксіі Беларусі. Зямельная рэформа, ухваленая устаноўчым соймам, хаця і суліць паном высокую плату за ўзятую ад іх зямлю, ўсё-ж такі пагражае шляхоцкаму панаваньню ў самой Польшчы. У міністэрскіх габінэтах шмат думалі аб тым, як зрабіць, каб і сялянам польскім даць зямлю, і захаваць панскіе двары—хоць бы на абрэзаных абшарах. Бо польскі ўрад ужо аблічыў, што, калі зямельная рэформа будзе праведзена ў шырокіх разьмерах, дык панскіе двары павінны счэзнуць з зямлі! Ізноў-жа, калі пакінуць двары ў руках шляхты, дык ня хопіць зямлі дзеля надзяленьня ажно чатырох мільёнаў польскіх малазямельных і беззямельных сялян. Вось, гэныя чатыры мільёны

душ і пастанавілі ўрэшці высляціць на абшары, дзе сяляне ня так густа сядзяць: паўтара мільёна ў Познаншчыну і паўтраця—на „ўсходніе акраіны“. Але пастановы польскага союму маглі-б быць абязцельны для Беларусі толькі тады, калі-б гэты край быў офіцыяльна прылучаны да Польшчы. З гэтага і вынікае жаданьне ўжо нават не федэрацыі Беларусі з Польшчай (бо тады Беларусь мела-б свой уласны ўрад і сойм), а проста аддачы Беларускай зямлі на ўласнасьць Польскай Рэчыпосполітай.

Гэтак выглядаюць мэты польскага ваеннага паходу на ўсход: забеспечаньне цэласьці польскіх дворных абшараў у Беларусі—з аднаго боку, ратаваньне шляхоцкае ўласнасьці ў самой Польшчы—з другога. А як народ беларускі, сьвядомы сваёй нацыянальнай асобнасьці і палітычных правоў, добра зарганізаваны і дужы моцай свае арганізаванасьці, лёгка мог разьбіць усе пляны польскае буржуазіі, дык польская буржуазія ў першы чарод і пачала барацьбу з беларускім рухам да нацыянальнага і соцыяльнага адраджэньня. І вось, абламуваючы фальшывымі ключамі аб „вызваленьні братніх народаў з чужацкае няволі“, польскі мужык і польскі работнік ішлі ў цесных радах, з аружжам у руках, на ўсход і па загаду сваіх начальнікаў несьвядома тапталі і гвалтавалі правы „вызваянага“ беларускага народу, руйнавалі асновы яго дабрабыту—і ўсе гэта дзеля трыумфу і панаваньня польскае шляхты!.. І гэта не канец: па загаду тых-жа начальнікаў сваіх польскіе войскі, панідаючы Беларусь, нішчылі па дарозе ўсё, што ўдалося, спалілі Менск, абрабавалі Вільню, зруйнавалі Горадню. Гэтак буржуазная Польшча месьцілася над беларускім народам за няўдачу не захватніцкіх плянаў!..

Каб-жа польскі працоўны народ ўрэшці пазнаў прауду і зразумеў, якім нягодным мэтам несьвядома служыў! Каб-жа тые цяперашыя, якіе сустрэлі цяпер буржуазную, шляхоцка-панскую Польшчу, расчынілі польскім сялянам і работнікам вочы так, як няўдачы на фронці ў сусьветнай вайне расчынілі вочы народам колішняй царскай Расеі! А тады мо' і споўніцца думка аб братнім жыцьці польскага народу з яго суседзьмі, аб апэртым на гэткім пекным, ды гэтак збэшчаным польскай буржуазіяй прынцеце: **вольны е з вольнымі, роўны е з роўнымі!**

Вільня, ў ліпіні 1920 г.

